

பிரசார் பாரதி

அகில இந்திய வானொலி, சென்னை-4

25 04 2026

7 15

சனிக்கிழமை

காலை

தலைப்புச் செய்திகள்

1. மேற்குவங்க சட்டப்பேரவைக்கான இரண்டாம் கட்ட தேர்தல் பிரச்சாரம் தீவிரமடைந்துள்ளது.
2. மேற்குவங்கத்தில் முதற்கட்டமாக நடைபெற்ற தேர்தலில் மறு வாக்குப்பதிவுக்கான பரிந்துரைகள் எதுவுமில்லை என்று தேர்தல் ஆணையம் கூறியுள்ளது.
3. நாட்டின் அந்நிய செலாவணி கையிருப்பு 703 பில்லியன் அமெரிக்க டாலராக அதிகரித்துள்ளது என்று ரிசர்வ் வங்கி தெரிவித்துள்ளது.
4. இலங்கையின் ஏற்றுமதி வருவாய் ஒன்று புள்ளி 6 சதவீதம் அதிகரித்துள்ளதாக அந்நாட்டு ஏற்றுமதி மேம்பாட்டு வாரியம் கூறியுள்ளது.
5. ஐ பி எல் கிரிக்கெட் போட்டியில், பெங்களூரு அணி 5 விக்கெட் வித்தியாசத்தில் குஜராத் அணியை வென்றது.

--- இனி விரிவான செய்திகள் ---

<<<<>>>>

மேற்குவங்க சட்டப்பேரவைக்கான இரண்டாம் கட்ட தேர்தல் பிரச்சாரம் தீவிரமடைந்துள்ளது.

Baruipur-ல் நடைபெற்ற தேர்தல் பிரச்சார பொதுக்கூட்டத்தில் பங்கேற்றுப் பேசிய பிஜேபி மூத்த தலைவரும், பிரதமருமான திரு. நரேந்திர மோடி, ஊழல், வேலைவாய்ப்பின்மை, எல்லைப் பகுதிகளில் ஊடுருவல் போன்றவை திரிணாமுல் காங்கிரஸ் ஆட்சிக் காலத்தில் அதிகரித்துள்ளதாக குற்றம் சாட்டியுள்ளார்.

அம்மாநிலத்தில் உள்ள இளைஞர்கள் வேலைவாய்ப்பை தேடி பல்வேறு மாநிலங்களுக்கு இடம்பெயரும் நிலை ஏற்பட்டிருப்பதாக பிரதமர் கூறினார்.

இதனிடையே ஹவுராவில் நடைபெற்ற தேர்தல் பிரச்சாரத்தில் கலந்துகொண்டு பேசிய திரிணாமுல் காங்கிரஸ் தலைவர் செல்வி மம்தா பானர்ஜி, சட்டப்பேரவைத் தேர்தலில் அக்கட்சி மீண்டும் வெற்றி பெற்று ஆட்சியமைக்கும் என்று நம்பிக்கை தெரிவித்தார்.

பொதுச்சொத்துக்களை மத்திய அரசு தனியார்மயமாக்கி வருவதாக செல்வி மம்தா பானர்ஜி குறை கூறினார்.

அம்மாநிலத்தில் எஞ்சியுள்ள 142 தொகுதிகளுக்கு இம்மாதம் 29-ம் தேதி வாக்குப்பதிவு நடைபெற உள்ளது.

இதற்கான பிரச்சாரம் நாளை மறுநாளுடன் நிறைவடைகிறது.

<<<<>>>>

மேற்குவங்க மாநிலத்தில் முதற்கட்டமாக நடைபெற்ற தேர்தலில் மறு வாக்குப்பதிவுக்கான பரிந்துரைகள் எதுவுமில்லை என்று தேர்தல் ஆணையம் கூறியுள்ளது.

இது தொடர்பாக அந்த ஆணையம் வெளியிட்டுள்ள செய்திக்குறிப்பில், ஓரிரு சம்பவங்களைத் தவிர அனைத்து வாக்குச்சாவடிகளிலும் வாக்குப்பதிவு அமைதியாக நடைபெற்றதாக தெரிவிக்கப்பட்டுள்ளது.

தேர்தல் நுண் பார்வையாளர்கள் மற்றும் களப் பணியாளர்களின் அறிக்கைகள் கவனமாக ஆய்வு செய்யப்பட்ட பின்பு மறுவாக்குப்பதிவு தேவையில்லை என்ற முடிவுக்கு தேர்தல் ஆணையம் வந்துள்ளதாக அந்த செய்திக்குறிப்பு மேலும் தெரிவிக்கிறது.

எஞ்சியுள்ள 142 தொகுதிகளுக்கான வாக்குப்பதிவு இம்மாதம் 29ஆம் தேதி நடைபெற உள்ளது.

<<<<>>>>

ஐம்மு-கஷ்மீரில், ஸ்ரீநகர் - கத்ரா வரை தற்போது இயக்கப்பட்டு வரும் வந்தே பாரத் விரைவு ரயில் சேவை, இம்மாதம் 30-ம் தேதி

முதல், ஜம்மு தாவி வரை நீட்டிக்கப்படும் என்று மத்திய இணையமைச்சர் திரு ஜிதேந்திர சிங் தெரிவித்துள்ளார்.

இது தொடர்பாக சமூக வலைதளத்தில் அவர் வெளியிட்டுள்ள பதிவில், பயணிகளின் வசதிகளைக் கருத்தில் கொண்டு இந்த விரைவு ரயிலின் பெட்டிகள் 20ஆக அதிகரிக்கப்படும் என்று தெரிவித்துள்ளார்.

அனைத்து பருவ நிலைகளிலும் தடையின்றி இயக்கப்படும் வகையில் இந்த ரயிலில் தொழில்நுட்ப வசதிகள் மேம்படுத்தப்பட்டுள்ளதாக எமது செய்தியாளர் தெரிவிக்கிறார்.

<<<<>>>>

இந்தியா - நியூஸிலாந்து இடையேயான தடையற்ற வர்த்தக ஒப்பந்தம் குறித்து அந்நாட்டு வர்த்தக அமைச்சர் திரு. Todd McClay தெரிவித்துள்ள கருத்துகளுக்கு மத்திய வர்த்தக அமைச்சர் திரு பியூஸ் கோயல் வரவேற்பு தெரிவித்துள்ளார்.

இரு நாடுகளுக்கு இடையேயான தடையற்ற வர்த்தக ஒப்பந்தம் இம்மாதம் 27-ம் தேதி கையெழுத்தாக உள்ளது.

இதன் மூலம் வர்த்தகம் மற்றும் முதலீட்டு வாய்ப்புகள் விரிவடையும் என்று எதிர்பார்க்கப்படுவதாக எமது செய்தியாளர் தெரிவிக்கிறார்.

<<<<>>>>

நாட்டின் அன்னிய செலாவணி கையிருப்பு 703 பில்லியன் அமெரிக்க டாலராக அதிகரித்துள்ளது என்று ரிசர்வ் வங்கி தெரிவித்துள்ளது.

இதுதொடர்பாக ரிசர்வ் வங்கி வெளியிட்டுள்ள செய்திக்குறிப்பில் ஏப்ரல் 17-ம் தேதியுடன் முடிவடைந்த வாரத்தில் அன்னிய செலாவணியின் கையிருப்பு 2 புள்ளி 3 பில்லியன் அமெரிக்க டாலர் அதிகரித்துள்ளதாக தெரிவிக்கப்பட்டுள்ளது.

மேலும் நாட்டில் உள்ள தங்கத்தின் கையிருப்பு மதிப்பு 122 பில்லியன் அமெரிக்க டாலர்களாக உயர்ந்துள்ளது என்று அந்த செய்திக்குறிப்பு மேலும் தெரிவிக்கிறது

<<<<>>>>

Paytm வங்கி சேவைக்கான உரிமத்தை ரிசர்வ் வங்கி ரத்து செய்துள்ளது.

இது தொடர்பாக ரிசர்வ் வங்கி வெளியிட்டுள்ள அறிக்கையில், இந்த அறிவிப்பு உடனடியாக அமலுக்கு வருவதாக தெரிவித்துள்ளது.

Paytm வங்கியை மூடுவதற்கான நடவடிக்கைகளை மேற்கொள்வதற்கு முன்பு வாடிக்கையாளர்களின் வைப்புத் தொகையை

முழுவதும் திரும்பத் தருவதற்குத் தேவையான போதிய ரொக்க கையிருப்பை உறுதி செய்ய வேண்டும் என்று ரிசர்வ் வங்கி தெரிவித்துள்ளது.

<<<<>>>>

இலங்கையில் இருந்து இந்தியாவிற்கு ஏற்றுமதி செய்யப்படும் பொருட்களின் மதிப்பு 287 புள்ளி 49 மில்லியன் டாலர்களாக அதிகரித்துள்ளது என்று அந்நாட்டு ஏற்றுமதி மேம்பாட்டு வாரியம் தெரிவித்துள்ளது.

நடப்பாண்டின் முதல் காலாண்டில் அந்நாட்டின் ஏற்றுமதி விகிதம் 12 புள்ளி பூஜ்ஜியம் 2 சதவீதமாக அதிகரித்துள்ளதாக அந்த வாரியம் வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

வர்த்தகப் பொருட்கள் மற்றும் சேவைகளின் நிலையான ஏற்றுமதி காரணமாக அந்நாட்டின் வருவாய் ஒன்று புள்ளி 6 சதவீதம் அதிகரித்துள்ளதாக அந்த செய்திக்குறிப்பு மேலும் தெரிவிக்கிறது.

<<<<>>>>

அமெரிக்கா-இஸ்ரேல் - ஈரான் இடையேயான சண்டை நிறுத்தம் குறித்த இரண்டாவது சுற்றுப் பேச்சுவார்த்தை நடத்துவதற்காக ஈரான் வெளியுறவு அமைச்சர் திரு. அப்பாஸ் அராக்கி நேற்றிரவு இஸ்லாமாபாத் சென்றுள்ளார்.

இந்தப் பேச்சுவார்த்தையினர்போது அப்பிராந்திய மேம்பாடு மற்றும் இருதரப்பு விவகாரங்கள் குறித்து விவாதிக்கப்படும் என்று ஈரான் நாட்டின் செய்தி ஊடகங்கள் தெரிவிக்கின்றன.

இதையடுத்து ஓமன் மற்றும் ரஷ்ய நாடுகளுக்கு அவர் பயணம் மேற்கொள்கிறார்.

இதனிடையே அமெரிக்க பாதுகாப்பு குழுவினர் ஏற்கனவே பாகிஸ்தான் சென்றுள்ளதாக தகவல்கள் தெரிவிக்கின்றன.

முன்னதாக இம்மாதம் 11 மற்றும் 12ஆம் தேதிகளில் நடைபெற்ற போர்நிறுத்தம் குறித்த முதல் சுற்று பேச்சுவார்த்தைகளில் எவ்வித முடிவும் மேற்கொள்ளப்படவில்லை என்பது குறிப்பிடத்தக்கது.

<<<<>>>>

இஸ்ரேல்-லெபனான் இடையே சண்டை நிறுத்தம் குறித்த பேச்சுவார்த்தைகள் தொடங்கியுள்ள நிலையில், அதற்கெதிரான நடவடிக்கைகளில் ஹிஸ்புல்லா அமைப்பு ஈடுபட்டுள்ளதாக இஸ்ரேல் பிரதமர் திரு. பெஞ்சமின் நெதன்யாகு குற்றம் சாட்டியுள்ளார்.

இது தொடர்பாக சமூக வலைதளத்தில் அவர் வெளியிட்டுள்ள பதிவில், 3 வார கால சண்டை நிறுத்தத்தை அமெரிக்கா அறிவித்திருந்ததையடுத்து, அந்நாட்டுடனான அமைதிப்

பேச்சுவார்த்தைகள் தொடங்கியுள்ள நிலையில், இதுபோன்ற அத்துமீறல்கள் பாதிப்பை ஏற்படுத்தும் என்று குறிப்பிட்டுள்ளார்.

இதற்கிடையே சண்டை நிறுத்த ஒப்பந்தத்தை மேலும் 3 வார காலத்திற்கு நீட்டிக்க இரு நாடுகளும் ஒப்புக்கொண்டுள்ளதாக அமெரிக்க அதிபர் திரு. டோனல்ட் ட்ரம்ப் தெரிவித்துள்ளார்.

<<<<>>>>

தேசிய தலைநகரை சுற்றியுள்ள பகுதிகளில் காற்றின் தரத்தை துல்லியமாக கண்காணிக்கும் வகையில் மேலும் 23 புதிய காற்றுத் தர கண்காணிப்பு நிலையங்களை ஹரியானா மாநில அரசு நிறுவியுள்ளது.

இது தொடர்பாக அம்மாநில தலைமைச் செயலாளர் திரு. அனூராக் ரஸ்தோகி வெளியிட்டுள்ள அறிக்கையில், காற்று மாசுவைக் கட்டுப்படுத்துவதற்காக பல்வேறு முன் முயற்சிகள் மேற்கொள்ளப்பட்டு வருவதாக தெரிவித்துள்ளார்.

பல்துறை சார்ந்த ஒருங்கிணைந்த நடவடிக்கைகளை திறம்பட அமல்படுத்துவதன் மூலம் காற்று மாசு அளவை 30 முதல் 35 சதவீதம் வரை குறைப்பது குறித்தும் ஆலோசிக்கப்பட்டதாக அந்த அறிக்கையில் மேலும் தெரிவிக்கப்பட்டுள்ளது.

<<<<>>>>

ஐ பி எல் கிரிக்கெட் போட்டியில், பெங்களூரு அணி 5 விக்கெட் வித்தியாசத்தில் குஜராத் அணியை வென்றது.

பெங்களூருவில் நேற்று நடைபெற்ற ஆட்டத்தில், முதலில் பேட் செய்த குஜராத் அணி, நிர்ணயிக்கப்பட்ட 20 ஓவரில் 3 விக்கெட் இழப்பிற்கு 205 ரன் எடுத்தது.

இதனையடுத்து, 206 ரன் எடுத்தால் வெற்றி என்ற இலக்குடன் களமிறங்கிய பெங்களூரு அணி, 18.5 ஓவரில் 5 விக்கெட் இழப்பிற்கு 206 ரன் எடுத்தது.

இன்று நடைபெறும் போட்டியில், தில்லி அணி, பஞ்சாப் அணியை எதிர்கொள்கிறது.

தில்லியில் இப்போட்டி பிற்பகல் 3.30 மணிக்குத் தொடங்குகிறது.

மற்றொரு போட்டியில், ராஜஸ்தான் அணி, ஐதராபாத் அணியை எதிர்கொள்கிறது.

ஜெய்ப்பூரில் நடைபெறும் இப்போட்டி, இன்றிரவு 7.30 மணிக்குத் தொடங்குகிறது.

இந்தியா - தென்னாப்பிரிக்கா அணிகளுக்கிடையேயான

நான்காவது மகளிர் டுவண்ட்டி - டுவண்ட்டி கிரிக்கெட் போட்டி

இன்று நடைபெறுகிறது.

ஜோகன்னஸ்பர்கில் இப்போட்டி இன்றிரவு 9.30 மணிக்குத்

தொடங்குகிறது.

குஜராத்தில் நடைபெற்று வரும் 20 வயதிற்குட்பட்டோருக்கான தேசிய தடகள சாம்பியன் போட்டியில், ஆடவர் 100 மீட்டர் ஓட்டத்தில், **Abhay Singh** தங்கம் வென்றார்.

மகளிர் 100 மீட்டர் ஓட்டத்தில், உத்தரப்பிரதேசத்தைச் சேர்ந்த **Nipam** தங்கம் வென்றார்.

ஆடவர் வட்டு எறிதலில், பஞ்சாபின் **Amanat Kamboj** தங்கம் வென்றார்.கெய்ரோவில் நடைபெற்று வரும் இப்போட்டியில், மகளிர் 50 மீட்டர் ரைபிள் பிரிவில், இந்தியாவின் **Prachi Gaikwad** தங்கப்பதக்கம் வென்றார்.

ஐ எஸ் எல் கால்பந்து போட்டியில், குவஹாத்தியில், நேற்று நடைபெற்ற ஆட்டத்தில் கோவா அணி 2-0 என்ற கோல் கணக்கில் ஒருங்கிணைந்த வடகிழக்கு அணியை வென்றது.

பெங்களூருவில் இன்று நடைபெறும் போட்டியில், பெங்களூரு அணி - மும்பை அணியை எதிர்கொள்கிறது.

<<<<The End>>>>